

योजनेत्तर (Non Plan) वैधानिक विकास मंडळ
निहाय प्रत्यक्ष खर्च हा अविभाज्य भागासह
विधानमंडळास सादर करण्याबाबत

महाराष्ट्र शासन

वित्त विभाग

शासन परिपत्रक क्रमांक : संकीर्ण-२०१४/प्र.क्र.४/अर्थ-१,

मादाम कामा मार्ग, हुतात्मा राजगुरु चौक,

मंत्रालय, मुंबई :- ४०० ०३२.

तारीख: ८ मे, २०१४

वाचा :-

- १) शासन परिपत्रक, वित्त विभाग, क्रमांक: संकीर्ण-२०१४/प्र.क्र.४/अर्थ-१, दिनांक ६ फेब्रुवारी, २०१४.
- २) या विभागाचे समक्रमांकाचे, दिनांक २१ फेब्रुवारी, २०१४ चे पत्र.

परिपत्रक

फेब्रुवारी, २०१४ च्या अर्थसंकल्पीय अधिवेशनामध्ये सन २०११-१२ व सन २०१२-१३ या मागील दोन वर्षांच्या योजनेत्तर वैधानिक विकास मंडळ निहाय प्रत्यक्ष खर्चाची माहिती (अविभाज्य भागासह) विधानमंडळास सादर करण्याच्या सुचना संदर्भाधिन क्र.१ च्या परिपत्रकान्वये देण्यात आलेल्या होत्या. त्यानुषंगाने संबंधित प्रशासकीय विभाग व उपविभागांकडून संबंधित मा. मंत्रीमहोदयांच्या पत्रान्वये सदर माहिती सभागृहाच्या पटलावर ठेवण्यास अनुमती मिळण्यासाठी विधानमंडळ सचिवालयास विनंती करण्यात आल्याचे दिसून आले. तथापि, विधान मंडळ सचिवालयाच्या निर्देशाप्रमाणे सदर माहिती उपविभाग निहाय ठेवणे कार्यवाहीच्या दृष्टीने व विशेषतः मा. सदस्यांना एकसंघ माहिती मिळण्याच्या दृष्टीने संयुक्तिक नसल्याने, सर्व विभागांनी सदर माहिती उपविभाग निहाय न ठेवता, विभाग निहाय म्हणजे अर्थसंकल्पीय (White Book) पुस्तकानुसार एकाच नमुन्यात ठेवण्यात यावी, अशा सुचना या विभागाच्या संदर्भाधिन क्र.२ च्या पत्रान्वये सर्व संबंधित विभागांना देण्यात आल्या होत्या. दरम्यानच्या कालावधीत अधिवेशन संस्थगित झाले असल्याने सदर माहिती विधान मंडळाच्या पटलावर ठेवण्यात आली नसल्याचे दिसून येते.

२. योजनेत्तर (Non Plan) वैधानिक विकास मंडळ निहाय प्रत्यक्ष खर्च हा अविभाज्य भागासह विधानमंडळास सादर करणे अनिवार्य असल्याने सर्व संबंधित प्रशासकीय विभागांना या परिपत्रकान्वये सूचित करण्यात येते की, यापुढे प्रत्येक आर्थिक वर्षाच्या अर्थसंकल्पीय अधिवेशनामध्ये (पहिले) ज्या वित्तीय वर्षाचा अर्थसंकल्प मांडण्यात येईल, त्या वित्तीय वर्षाच्या लगतच्या पुर्वीच्या वर्षाची, त्यांच्या विभागांशी संबंधित, योजनेत्तर (Non Plan) वैधानिक

विकास मंडळ निहाय प्रत्यक्ष खर्चाची माहिती (अविभाज्य भागासह) विधानमंडळास सादर करण्यात यावी. सदर माहिती उपविभाग निहाय न सादर करता विभाग निहाय म्हणजे अर्थसंकल्पीय (White Book) पुस्तकानुसार एकाच नमुन्यात व अर्थसंकल्पावरील सर्वसाधारण चर्चेपूर्वी स्वतंत्ररित्या (कार्यक्रम अंदाजपत्रकात न दर्शविता स्वतंत्रपणे) सभागृहाच्या पटलावर सादर करणे आवश्यक राहिल.

तथापि, जून २०१४ च्या अधिवेशनामध्ये वर नमूद केल्याप्रमाणे सन २०११-१२ व सन २०१२-१३ या मागील दोन वर्षांची योजनेत्तर (Non Plan) वैधानिक विकास मंडळ निहाय प्रत्यक्ष खर्चाची माहिती (अविभाज्य भागासह) अतिरिक्त अर्थसंकल्पावरील सर्वसाधारण चर्चेपूर्वी सभागृहाच्या पटलावर स्वतंत्रपणे सादर करण्यात यावी.

३. वरील प्रमाणे योजनेत्तर (Non Plan) वैधानिक विकास मंडळ निहाय प्रत्यक्ष खर्चाची माहिती (अविभाज्य भागासह) विधानमंडळास सादर करण्याची सर्वस्वी जबाबदारी सर्व प्रशासकीय विभागाची राहिल, याची कृपया नोंद घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१४०५०८११२६४९२६०५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. ना. भोसले)

सह सचिव, महाराष्ट्र शासन.

प्रत,

१. मा.मुख्यमंत्र्यांचे प्रधान सचिव, मंत्रालय, मुंबई.
२. मा.उपमुख्यमंत्र्यांचे सचिव, मंत्रालय, मुंबई.
३. सर्व मा.मंत्री/मा.राज्यमंत्री यांचे खाजगी सचिव, मंत्रालय, मुंबई.
४. सर्व अपर मुख्य सचिव/ प्रधान सचिव/ सचिव, सर्व मंत्रालयीन विभाग, मंत्रालय, मुंबई.
५. प्रधान सचिव, महाराष्ट्र विधानमंडळ सचिवालय, विधानमंडळ, मुंबई.
६. सर्व सह सचिव/ उप सचिव (अर्थसंकल्प शाखा), सर्व मंत्रालयीन विभाग, मंत्रालय, मुंबई.

७. संचालक, मुद्रण व लेखन सामुग्री संचालनालय, चर्नीरोड, मुंबई.
८. महालेखापाल (लेखा व अनुज्ञेयता) (व्हीएलसी शाखा) महाराष्ट्र, मुंबई.
९. महालेखापाल (लेखा व अनुज्ञेयता) (व्हीएलसी शाखा) महाराष्ट्र, नागपूर.
१०. महालेखापाल (लेखापरीक्षा) महाराष्ट्र, मुंबई.
११. महालेखापाल (लेखापरीक्षा) महाराष्ट्र, नागपूर.
१२. अधिदान व लेखा अधिकारी, मुंबई.
१३. निवासी लेखा अधिकारी, मुंबई.
१४. सर्व सह सचिव/ उप सचिव/ अवर सचिव/ कक्ष अधिकारी, वित्त विभाग, मंत्रालय, मुंबई.
१५. स्वीय सहाय्यक, मुख्य सचिव यांचे कार्यालय, मंत्रालय, मुंबई
१६. निवड नस्ती, अर्थसंकल्प-१, वित्त विभाग, मंत्रालय, मुंबई.